

### Motion under Rule 155 re: Removal of the Speaker

Sri AZEEZ SAIT.—Sir, before my friend moves the motion, I request that the bell may be rung because many members are outside.

Mr. DEPUTY SPEAKER.—I cannot help it.

Sri AZEEZ SAIT.—Sir, it had to be taken up at 2 p. m. You have allowed Zero hour till now and the item is taken up as a surprise.

ಶ್ರೀ ಎಚ್. ಎನ್. ನಂಜೇಗೌಡ (ಅರಕಲಗೂಡು).—ನಾನು ಸಹ ಅದನ್ನೇ ಹೇಳಬೇಕೆಂದಿದ್ದೆ. ರೂಲ್ 31 ರ ಪ್ರಕಾರ ಕಾರ್ಯಕ್ರಮದ ಪಟ್ಟಿಯ ಪ್ರಕಾರ ಕಾರ್ಯಕ್ರಮಗಳು ನಡೆಯಬೇಕೆಂದು ಇದೆ. ಏನಾದರೂ ತುರ್ತು ಕಾರ್ಯಕ್ರಮಗಳು ಇದ್ದರೆ ಕಾರ್ಯಕ್ರಮದ ಮಧ್ಯದಲ್ಲಿ 51ನೆಯ ರೂಲ್ ಪ್ರಕಾರ ಸಭಾಧ್ಯಕ್ಷರು ತೆಗೆದುಕೊಳ್ಳುವುದಕ್ಕೆ ಅವಕಾಶ ಇದೆ. ಇದು ನಡೆದು ಬಂದಿರುವ ಪದ್ಧತಿ. ಆದರೆ ಇವತ್ತು ಅನಿವಾರ್ಯದ ಕಾರಣ ಪ್ರಶ್ನೋತ್ತರ ಕಾಲದ ನಂತರ ಬೇರೆ ಕಾರ್ಯಕ್ರಮಗಳಿಗೆ ಅವಕಾಶ ಕೊಟ್ಟಿರಿ. ಸದಸ್ಯರಾದೂ ಸಹ ನೋಟೀಸ್ ಕೊಡದಿದ್ದರೂ ಕೂಡ ಕೆಲವರಿಗೆ ಮಾತನಾಡಲು ಅವಕಾಶ ಕೊಟ್ಟಿದ್ದೀರಿ. ನಾನು ಸಭಾಧ್ಯಕ್ಷರಾದ ಶ್ರೀಮಾನ್ ಕೊರಾವಳ್ಳಿಯವರ ಬಗ್ಗೆ ಒಂದು ನಿರ್ಣಯವನ್ನು ತಂದಿರತಕ್ಕಂಥ ಸಂದರ್ಭದಲ್ಲಿ ತಾವು ಬೇಕೆಂದೆ ಕೆಲವು ಸದಸ್ಯರು ಹೊರಗೆ ಹೋಗಲೇ ಎಂದು ಇದುವರೆಗೆ ಕಾಲವನ್ನು ವ್ಯಯ ಮಾಡಿ ಈಗ ನನಗೆ ಮೂವ್ ಮಾಡುವುದಕ್ಕೆ ಹೇಳುತ್ತಿದ್ದೀರಿ. ಇಲ್ಲಿಯವರೆಗೂ ಅವರಲ್ಲರೂ ಹೇಳಿದ್ದನ್ನು ಕೇಳಿದ್ದಾಯಿತು. ಮಾನ್ಯ ಸದಸ್ಯರು ಎಲ್ಲರೂ ಯಾವಾಗ ನೋಟೀಸ್ ಕೊಡದೆ ಮೊದಲನೆಯ ಬರುತ್ತದೆಯೋ ಎಂದು ಕಾಳಿಗೆ ಹೋಗಿರಬಹುದು.

ಉಪಾಧ್ಯಕ್ಷರು.—ಮಾನ್ಯ ಸದಸ್ಯರು ಇದುವರೆಗೆ ಈ ಸಭೆಯಲ್ಲಿ ಇದ್ದರು ಎಂದು ಕಾಣುತ್ತದೆ. ನಿಮ್ಮ ನೋಟೀಸ್ ಕೊಡದೆ ಮೊದಲನೆಯ ಬರಬಾರದು ಅದನ್ನು ಡಿಲೇ ಮಾಡಬೇಕು ಎನ್ನುವ ಉದ್ದೇಶದಿಂದ ನಾನು ಅದನ್ನು ಡಿಲೇ ಮಾಡಲಿಲ್ಲ. ಸಾಮಾನ್ಯವಾಗಿ ಪ್ರಶ್ನೋತ್ತರ ವೇಳೆ ಆದಮೇಲೆ ಪ್ರಮುಖ ವಿಷಯವನ್ನು ಪ್ರಸ್ತಾಪಿಸುವುದು ಸ್ವಾಭಾವಿಕ. ಅದಕ್ಕೆ ಉತ್ತರ ನೀಡಬೇಕಾಗುತ್ತದೆ. ಇದೂ ಅದೇ ರೀತಿಯಾಗಿದೆ.

ಶ್ರೀ ಎಚ್. ಎನ್. ನಂಜೇಗೌಡ.—ಯಾರಾದರೂ ಏನಾದರೂ ವಿಷಯವನ್ನು ಪ್ರಸ್ತಾಪಿಸಬೇಕಾದರೆ ಅಧ್ಯಕ್ಷರಿಗೆ ನೋಟೀಸ್ ಕೊಡುತ್ತಾರೆ.

ಉಪಾಧ್ಯಕ್ಷರು.—ಅಧ್ಯಕ್ಷರ ಆಪ್ತನೇ ಪಡೆದು ವಿಷಯಗಳನ್ನು ಪ್ರಸ್ತಾಪಿಸಬಹುದು.

ಶ್ರೀ ಎಚ್. ಎನ್. ನಂಜೇಗೌಡ.—ಅವರಿಗೆ ವಿಷಯಗಳನ್ನು ಪ್ರಸ್ತಾಪ ಮಾಡಲು ಅವಕಾಶ ಕೊಟ್ಟಿದ್ದನ್ನು ನಾನು ಪ್ರಶ್ನೆ ಮಾಡುವುದಿಲ್ಲ. ಆ ರೀತಿ ಅವಕಾಶ ಕೊಟ್ಟಿದ್ದರಿಂದ ತಮಗೆ ಎಲ್ಲ ಅಪಕೀರ್ತಿ ಬರುತ್ತದೆಯೋ ಎಂದು ನನ್ನ ಅಭಿಮತ. ಏತಕ್ಕೇಂದರೆ ಈಗ ಅಧ್ಯಕ್ಷರ ಮೇಲೆ ನೋಟೀಸ್ ಕೊಡದೆ ಮೊದಲನೆಯ ಮೂವ್ ಮಾಡಿರುವುದರಿಂದ ಅದು ಸಭೆಯಲ್ಲಿ ಬರಬಾರದು, ಅದಕ್ಕೆ ಅವಕಾಶವನ್ನು ಕೊಡಬಾರದು ಎಂದು ಈ ರೀತಿ ಮಾನ್ಯ ಸದಸ್ಯರು ವಿಷಯಗಳನ್ನು ಪ್ರಸ್ತಾಪ ಮಾಡುವುದಕ್ಕೆ ತಾವು ಅವಕಾಶವನ್ನು ಕೊಟ್ಟಿದ್ದೀರೋ ಏನೋ ಎಂದು ಯಾರಾದರೂ ಅನುಮಾನವನ್ನು ಇಟ್ಟುಕೊಂಡರೆ ಅದರಿಂದ ನಮಗೆ ಗೌರವ ಬರುವುದಿಲ್ಲ. ಆ ದೃಷ್ಟಿಯಿಂದ ನಾನು ಇದನ್ನು ಹೇಳುತ್ತಿದ್ದೇನೆ. ಇದುವರೆಗೆ ತಾವು ಒಂದು ಗಂಟೆಯ ಕಾಲವನ್ನು ನಿರರ್ಥಕವಾಗಿ ಕಳೆದಿದ್ದೀರಿ. ಈಗ ಕೆಲವು ಮಾನ್ಯ ಸದಸ್ಯರು ಹೊರಗಡೆ ರಾಬಿಗಳಲ್ಲಿ ಇದ್ದಾರೆ. ಸಕಾಲಕ್ಕೆ ನಿರ್ಣಯದ ಪ್ರಸ್ತಾಪ ಬಾರದೇ ಇದ್ದುದರಿಂದ ಮತ್ತು ಸದಸ್ಯರಿಗೆ ಅದು ಯಾವಾಗ ಬರುತ್ತದೆ ಎಂಬುದು ಗೊತ್ತಿರಲಿಲ್ಲವಾದ್ದರಿಂದ ಈಗ ನಾನು ನನ್ನ ನೋಟೀಸ್ ಕೊಡದೆ ಈ ಸಭೆಯಲ್ಲಿ ಮೂವ್ ಮಾಡುವುದಕ್ಕೆ ಮುಂಚೆ ತಾವು ಬೆಲ್ಲ ಬಾರಿಸಿ ಸದಸ್ಯರನ್ನು ಒಳಗಡೆ ಕರೆಸಬೇಕು ಎಂದು ನಾನು ತಮ್ಮನ್ನು ಕೇಳಿಕೊಳ್ಳುತ್ತೇನೆ.

ಉಪಾಧ್ಯಕ್ಷರು.—ಮಾನ್ಯ ಸದಸ್ಯರು ಹೇಳತಕ್ಕಂಥ ವಿಚಾರ ಸತ್ಯಕ್ಕೆ ದೂರವಾದುದು. ನಾನು ಯಾವ ದುರುದ್ದೇಶದಿಂದಲೂ ಕಾಲವನ್ನು ಕಳೆದಿಲ್ಲ. ತಮಗಿಲ್ಲರಿಗೂ ಗೊತ್ತಿದೆ. ಕೆಲವು ಪ್ರಾಮುಖ್ಯವಾದ ವಿಷಯಗಳು ಬಂದಾಗ ಅಧ್ಯಕ್ಷರ ಆಪ್ತನೇ ಪಡೆದು ಅವನ್ನು ಪ್ರಸ್ತಾಪ ಮಾಡ

(ಉಪಾಧ್ಯಕ್ಷರು)

ಬಹದು. ಈ ಸಂಪ್ರದಾಯ ಮೊದಲಿನಿಂದಲೂ ನಡೆದುಕೊಂಡು ಬಂದಿದೆ. ಈಗ ಮಾನ್ಯ ಸದಸ್ಯರು ಹೇಳಿದ ಹಾಗೆ ಅವರು ತಮ್ಮ ನೋಕಾನ್‌ಫಿಡೆನ್ಸ್ ಮೋಷನ್ ಮೂವ್ ಮಾಡುವುದಕ್ಕೆ ಮುಂಚೆ ಗಂಟೆ ಹೊಡೆಯುವುದಕ್ಕೆ ನಿಯಮಗಳ ಪ್ರಕಾರ ಅವಕಾಶವಿಲ್ಲ.

ಶ್ರೀ ಎಚ್. ಬಿ. ಜ್ಯಾಲನಯ್ಯ.—ಮಾನ್ಯ ಸದಸ್ಯರಾದ ಶ್ರೀಮಾನ್ ನಂಜೇಗೌಡರು ಅವರ ನೋಕಾನ್‌ಫಿಡೆನ್ಸ್ ಮೋಷನ್ ಅನ್ನು ಬೇಕಾದರೆ ಮೂವ್ ಮಾಡಲಿ. ಆದರೆ ಅದಕ್ಕೆ ಈ ಮನೆಯ ಕನ್‌ಸಂಟ್ ಇದೆಯೇ ಅಥವಾ ಇಲ್ಲವೇ ಎಂಬುದನ್ನು ನಾಳೆ ತೆಗೆದುಕೊಳ್ಳಬಹುದು. ಅಜೆಂಡಾದಲ್ಲಿ ಇಷ್ಟು ಹೊತ್ತಿಗೆ ಈ ಸಬ್ಜೆಕ್ಟ್ ಬರುತ್ತದೆ ಎಂದು ಗೊತ್ತಾಗಿದ್ದರೂ ಕೂಡ ತಾವು ಅದನ್ನು ಫಾರೋ ಮಾಡಿಲ್ಲ. ಮೋಟೀಸ್ ಕೊಟ್ಟ ಮೇಲೆ ಅದು ಎಷ್ಟು ವೇಳೆಗೆ ಬರಬೇಕೆಂದು ಅಜೆಂಡಾದಲ್ಲಿ ನಮೂದು ಮಾಡಿದೆಯೋ ಅಷ್ಟು ವೇಳೆಗೆ ಸರಿಯಾಗಿ ಅದು ಸಭೆಯಲ್ಲಿ ಬರುವುದಕ್ಕೆ ಅವಕಾಶ ಮಾಡಿ ಕೊಡಬೇಕಾದ್ದು ತಮ್ಮ ಕರ್ತವ್ಯ.

ಉಪಾಧ್ಯಕ್ಷರು.—ನಾನು ಸ್ಥಿಕ್ಕಾಗಿ ಅಜೆಂಡಾವನ್ನು ಫಾರೋ ಮಾಡಿದ್ದೇನೆ. ಪ್ರಶ್ನೋತ್ತರ ವೇಳೆ ಅವಮೇಲೆ ಯಾರಾದರೂ ಮಾನ್ಯ ಸದಸ್ಯರು ಕೆಲವು ಪ್ರಾಮುಖ್ಯ ವಿಷಯಗಳನ್ನು ಪ್ರಸ್ತಾಪ ಮಾಡಿದಾಗ ಅದಕ್ಕೆ ಅಧ್ಯಕ್ಷರು ಅವಕಾಶವನ್ನು ಕೊಡುವ ಸಂಪ್ರದಾಯ ಮೊದಲಿನಿಂದಲೂ ನಡೆದುಕೊಂಡು ಬಂದಿದೆ. ನಾನು ಉದ್ದೇಶ ಪೂರ್ವಕವಾಗಿ ನೋಕಾನ್‌ಫಿಡೆನ್ಸ್ ಮೋಷನ್‌ನ್ನು ಒಂದು ಗಂಟೆ ಮುಂದಕ್ಕೆ ಹಾಕಿಲ್ಲ. ಆದ್ದರಿಂದ ಈಗ ಈ ಮೋಷನ್ ತೆಗೆದುಕೊಳ್ಳುವುದನ್ನು ಮುಂದುವರಿಸುವುದಕ್ಕೆ ಸಾಧ್ಯವಿಲ್ಲ.

ಶ್ರೀ ಎಚ್. ಸಿದ್ದಪೀರಪ್ಪ.—ಸ್ವಾಮಿ, ನಮ್ಮ ಸ್ವತಂತ್ರ ಪಕ್ಷದ ನಾಯಕರಾದ ಶ್ರೀ ಜ್ಯಾಲನಯ್ಯನವರು ಹೇಳಿದ ಮಾತನ್ನು ನಾನು ಪುಷ್ಟೀಕರಿಸುತ್ತೇನೆ. ಶ್ರೀಮಾನ್ ನಂಜೇಗೌಡರು ಬೇಕಾದರೆ ಇವೊತ್ತು ಅವರ ನೋಕಾನ್‌ಫಿಡೆನ್ಸ್ ಮೋಷನ್ ಅನ್ನು ಮೂವ್ ಮಾಡಲಿ. ಆದರೆ ಅದಕ್ಕೆ ಈ ಸಭೆಯ ಕನ್‌ಸಂಟ್ ಇದೆಯೇ ಅಥವಾ ಇಲ್ಲವೇ ಎಂಬುದನ್ನು ನಾಳೆ ತೆಗೆದುಕೊಳ್ಳಲಿ.

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಸ್ವಾಮಿ, ನಾನು ಈಗ ಶ್ರೀಮಾನ್ ನಂಜೇಗೌಡರು ಅವರು ನೋಕಾನ್‌ಫಿಡೆನ್ಸ್ ಮೋಷನ್ ಮೂವ್ ಮಾಡುವುದು ಬೇಡಿ ಎಂದು ನಾನು ಹೇಳುವುದಿಲ್ಲ. ನ್ಯಾಯ ದೃಷ್ಟಿಯಿಂದ ಮತ್ತು ನಾಳೆ ತಮ್ಮ ಮೇಲೆ ಯಾವುದೇ ರೀತಿಯ ಕಳಂಕ ಬಾರದ ರೀತಿಯಲ್ಲಿ ಆಗಬೇಕು ಎನ್ನುವುದು ನನ್ನ ಆಶೆ. ಅಧ್ಯಕ್ಷರ ಮೇಲೆ ಅವಿಶ್ವಾಸ ನಿರ್ಣಯವನ್ನು ತಂದಾಗ ಸದಸ್ಯರಿಗೆ ಎರಡು ಅವಕಾಶವನ್ನೂ ಕೊಟ್ಟು ಅವರು ತಮ್ಮ ಪೋಷಣ್ಣ ಮಾಡಿದರು, ಸದಸ್ಯರಿಗೆ ನ್ಯಾಯವನ್ನು ದೊರಕಿಸಿಕೊಟ್ಟರು ಎನ್ನುವಂಥಾ ಅಭಿಪ್ರಾಯ ಬರಬೇಕು. ಕಾರಣಾಂತರಗಳಿಂದ ಇದು ಎರಡು ಗಂಟೆಗೆ ಬರಬೇಕಾದ್ದು ಮೂರು ಗಂಟೆಗೆ ಬಂದಿದೆ. ಇದು ಅನೇಕ ಮಾನ್ಯ ಸದಸ್ಯರಿಗೆ ಸಂಬಂಧಪಟ್ಟ ವಿಷಯ ಎಂದು ತಮಗೆ ಗೊತ್ತಿವೆ. ನ್ಯಾಯಕ್ಕೆ ಎಲ್ಲೂ ಕೂಡ ವಿರೋಧವಿಲ್ಲ. ಆದ್ದರಿಂದ ಈಗ ಶ್ರೀಮಾನ್ ನಂಜೇಗೌಡರು ನೋಕಾನ್‌ಫಿಡೆನ್ಸ್ ಮೋಷನ್ ಮೂವ್ ಮಾಡುವುದಕ್ಕೆ ಮುಂಚೆ ಬೆಲ್ಲ ಹೊಡೆಯಬೇಕು ಎಂದು ನಾನು ತಮ್ಮಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ.

ಉಪಾಧ್ಯಕ್ಷರು.—ಪ್ರತಿಯೊಬ್ಬ ಮಾನ್ಯ ಸದಸ್ಯರಿಗೂ ಇವೊತ್ತಿನ ಕಾರ್ಯಕ್ರಮ ಪಟ್ಟಿಯನ್ನು ಕಳುಹಿಸಿ ಕೊಟ್ಟಿದೆ. ಪ್ರತಿಯೊಬ್ಬರಿಗೂ ಈ ವಿಷಯ ಗೊತ್ತಿದೆ. ಆದ್ದರಿಂದ ನಿಯಮದ ಪ್ರಕಾರ ಈಗ ಬೆಲ್ಲ ಹೊಡೆಯುವುದಕ್ಕೆ ಅವಕಾಶವಿಲ್ಲ.

Sri H. N. NANJE GOWDA.—Sir, I beg leave of the House to move the following resolutions :—

“That this House resolves that Shri S. D. Kothavale be removed at once from the Office of the Speaker of the Legislative Assembly.”

Mr. DEPUTY SPEAKER.—The question is :

“That leave be granted to Sri H. N. Nanje Gowda to move the following motion :

“That this House resolves that Sri S. D. Kothavale be removed at once from the office of the Speaker of the Legislative Assembly.”

(36 Members stood up in favour of the motion)

According to rules not less than forty Members should stand up in favour of the motion. Since only 36 members stood up in favour of the motion, leave to move the motion is therefore not granted.

Sri H. SIDDAVEERAPPA.—If the rules permit the names of those who have supported the motion may kindly be recorded.

Mr. DEPUTY SPEAKER.—Rules do not provide for that. Next item, discussion on Motion of Thanks to the Governor's Address. Hon. Member Sri R. G. Wali to continue his speech.

### Motion of thanks to the Governor's Address

(Debate Continued)

† ಶ್ರೀ ಆರ್. ಜಿ. ವಾಲ (ಹುಬ್ಬಳ್ಳಿ).—ಮಾನ್ಯ ಸಭಾಧ್ಯಕ್ಷರೇ, ನಾನು ನಿನ್ನೆಯ ದಿವಸ ಮಾನ್ಯ ರಾಜ್ಯಪಾಲರ ಭಾಷಣದ ಮೇಲೆ ಮಾತನಾಡುತ್ತಾ ರೈತರ ಹಿತದ ಬಗ್ಗೆ ಕೆಲವೊಂದು ಸೂಚನೆಗಳನ್ನು ಈಗಾಗಲೇ ಮಾಡಿದ್ದೇನೆ. ಈಗ ಅದೇ ಭಾಷಣವನ್ನು ನಾನು ಮುಂದುವರಿಸುತ್ತೇನೆ. ನಮ್ಮ ರಾಜ್ಯದಲ್ಲಿ ರೈತರ ಹಿತಕ್ಕೆ ಸರ್ಕಾರದವರು ಎಷ್ಟೋ ಕಾರ್ಯಕ್ರಮಗಳನ್ನು ಕೈಗೊಂಡಿದ್ದಾರೆಂದು ರಾಜ್ಯಪಾಲರು ಹೇಳಿದ್ದಾರೆ. ಆದರಲ್ಲಿ ನಾನು ಕೆಲವೊಂದು ಸೂಚನೆಗಳನ್ನು ಮಾಡಬಯಸುತ್ತೇನೆ. ರೈತರಿಗೆ ಹಣವನ್ನು ಸಾಲವಾಗಿ ಕೊಡುವುದಕ್ಕಾಗಿ ಸರ್ಕಾರದವರು ಮೈಸೂರು ರಾಜ್ಯದ ಕೃಷಿ ಕೈಗಾರಿಕಾ ಕಾರ್ಪೊರೇಷನ್ ಅನ್ನು ಪ್ರಾರಂಭ ಮಾಡಿ ಅದರ ಮೂಲಕ ಸಾಲವಾಗಿ ಹಣವನ್ನು ಕೊಡುವುದಕ್ಕೆ ಅವಕಾಶ ಮಾಡಿಕೊಟ್ಟಿದ್ದಾರೆ. ಇಂತಹ ಸಂಸ್ಥೆಗಳ ಮುಖಾಂತರ ರೈತರು ಹಣವನ್ನು ತೆಗೆದುಕೊಳ್ಳುವಾಗ ಆ ಹಣವನ್ನು ಪಡೆಯುವುದಕ್ಕೆ ಅವರು ಸ್ವಾಂಪ್ ಡ್ಯೂಟಿ ಕೊಡಬೇಕಾಗುತ್ತದೆ. ಒಂದು ಟ್ರಾಕ್ಟರ್ ಬೆಲೆಯನ್ನು ಕೊಡಬೇಕಾದರೆ ಸುಮಾರು 15 ಸಾವಿರ ರೂಪಾಯಿ ಸ್ವಾಂಪ್ ಡ್ಯೂಟಿ ಕೊಡಬೇಕು. ರೈತರ ಪರವಾಗಿ ಕೋ-ಆಪರೇಟಿವ್ ಇನ್‌ಸ್ಟಿಟ್ಯೂಷನ್‌ಗಳು ಸ್ವಾಂಪ್ ಡ್ಯೂಟಿ ಕೊಡಬೇಕಾಗಿಲ್ಲ ಎಂದು ಸರಕಾರದವರು ಯಾವ ಕ್ರಮ ತೆಗೆದುಕೊಂಡಿದ್ದಾರೋ ಅದೇ ಕ್ರಮವನ್ನು ಅನುಸರಿಸಿ ಅಗೋ ಇಂಡಸ್ಟ್ರೀಸ್ ಕಾರ್ಪೊರೇಷನ್ ಮುಖಾಂತರ ಸಾಲವಾಗಿ ಸಿಕ್ಕುವ ಹಣದ ಮೇಲೆ ಸ್ವಾಂಪ್ ಡ್ಯೂಟಿ ಇರಬಾರದು. ಅದಕ್ಕಾಗಿ ಈ ಸೌಕರ್ಯವನ್ನು ರೈತರಿಗೆ ಮಾಡಿಕೊಡಬೇಕೆಂದು ಸರಕಾರದವರಿಗೆ ನಾನು ಸೂಚನೆ ಮಾಡುತ್ತೇನೆ.

ಇದೂ ಅಲ್ಲದೆ ನಮ್ಮ ರಾಜ್ಯದಲ್ಲಿ ನೀರಾವರಿ ಅಭಿವೃದ್ಧಿಗಾಗಿ ಎಷ್ಟೋ ಕ್ರಮಗಳನ್ನು ತೆಗೆದುಕೊಂಡಿದ್ದಾರೆ. ಅದಕ್ಕಾಗಿ ದೊಡ್ಡದೊಡ್ಡ ನೀರಾವರಿ ಯೋಜನೆಗಳನ್ನು ತ್ವರಿತವಾಗಿ ಮುಂದುವರಿಸಲು ಆಶ್ವಾಸನಗಳನ್ನು ಕೊಟ್ಟಿದ್ದಾರೆ. ಅದರಂತೆ ಅದಕ್ಕೆ ಬೇಕಾಗಿರುವ ಹಣವನ್ನು ಬದಗಿಸಿ ಕೊಟ್ಟು ತೀವ್ರವಾಗಿ ದೊಡ್ಡ ನೀರಾವರಿ ಯೋಜನೆಗಳನ್ನು ಅದರಂತೆಯೇ ಚಿಕ್ಕ ನೀರಾವರಿ ಯೋಜನೆಗಳನ್ನು ಪೂರೈಸುತ್ತಾರೆ ಎಂದು ನಾನು ನಂಬಿದ್ದೇನೆ. ಕೃಷ್ಣ ಮತ್ತು ಕಾವೇರಿ ಬೇಸಿನ್‌ಗಳ ಕೆಲಸದ ಬಗ್ಗೆ ರಾಜ್ಯಪಾಲರು ಭಾಷಣದಲ್ಲಿ ಹೇಳಿದ್ದಾರೆ. ಅದರ ಮಲಿಪ್ರಭ ಪ್ರಾಜೆಕ್ಟ್ ಏನಿದೆ ಅದರ ಕೆಲಸ ಪ್ರಾರಂಭವಾಗಿದ್ದು ತೀವ್ರಗತಿಯಿಂದ ಸಾಗುತ್ತಾ ಇಲ್ಲ, ಸುಮಾರು ವರ್ಷ